

प्रेस विज्ञप्ति

वर्ल्ड फेडरेशन ऑफ हीमोफिलिया के प्रतिनिधि मंडल द्वारा किंग जार्ज चिकित्सा विश्वविद्यालय के क्लीनिकल हेमेटोलॉजी विभाग स्थित हीमोफिलिया व्यापक देखभाल केन्द्र का दौरा दिनांक 16 जनवरी, 2018 को किया गया। उपरोक्त प्रतिनिधि मंडल में डॉ० एच०एन० डेन बर्ग (नीदरलैंड), डॉ० ग्लेन पियर्स (यू०एस०ए०), डॉ० मैग्डी एकियाबी (मिस्र), डॉ० असद हफर (कनाडा), श्री सचीसत्पथी, श्री विकास गोयल (अध्यक्ष एच०एफ०आई०) सम्मिलित रहे। प्रतिनिधि मंडल द्वारा हीमोफिलिया व्यापक देखभाल केन्द्र पर मरीजों से मुलाकात किया गया और हीमोफिलिया के मरीजों की देखभाल की व्यापक सुविधा जैसे परमर्श की सुविधा, फ़ैक्टर को चढ़ाने की सुविधा, फिजियोथेरेपी, सर्जरी एवं पुनर्वास की उपलब्ध सुविधाओं की सराहना की गई। उपरोक्त केन्द्र पर 550 हीमोफिलिया के मरीज पंजीकृत हैं। उत्तर भारत का यह हीमोफिलिया व्यापक देखभाल सेंटर स्टेट ऑफ आर्ट सेंटर है। उपरोक्त सेंटर पर सरकार द्वारा फ़ैक्टर उपलब्ध कराया जाता है जिसे निःशुल्क मरीजों को चढ़ाया जाता है।

क्लीनिकल हेमेटोलॉजी विभाग के प्रमुख एवं हीमोफिलिया व्यापक देखभाल सेंटर के प्रभारी प्रो० ए०के० त्रिपाठी द्वारा WHF को उनके उदार सहयोग एवं फ़ैक्टर की उपलब्धता को सुनिश्चित किये जाने के लिए धन्यवाद दिया गया। बैठक में प्रो० त्रिपाठी द्वारा हीमोफिलिया केयर की चुनौतियों और जरूरतों एवं भविष्य की योजनाओं पर चर्चा किया गया।

उपरोक्त प्रतिनिधि मंडल द्वारा चिकित्सा विश्वविद्यालय के मा० कुलपति प्रो० मदनलाल ब्रह्म भट्ट जी से मुलाकात कर एक बैठक की गई जिसमें हीमोफिलिया के प्रबंधन के सम्बंध में विभिन्न मुद्दों पर चर्चा किया गया एवं साथ में किंग जार्ज चिकित्सा विश्वविद्यालय के साथ शैक्षणिक विनिमय कार्यक्रम को प्रारम्भ करने का सुझाव दिया गया। मा० कुलपति जी द्वारा उपरोक्त प्रतिनिधि मंडल का स्वागत किया गया एवं विश्वविद्यालय में विश्व स्तरीय हीमोफिलिया केयर सेंटर की स्थापना में संपूर्ण सहयोग देने का आश्वासन दिया गया। उपरोक्त बैठक में प्रो० आशुतोष कुमार, अधिष्ठाता चिकित्सा संकाय एवं विभागाध्यक्ष पैथोलॉजी विभाग तथा हीमोफिलिया सोसाइटी से विनय मनचंदा द्वारा भी भाग लिया गया।

(प्रो० नरसिंह वर्मा)
संकाय प्रभारी
मीडिया सेल, के०जी०एम०यू०

(प्रो० विभा सिंह)
संकाय प्रभारी
मीडिया सेल, के०जी०एम०यू०

(डॉ० सुधीर सिंह)
सह-संकाय प्रभारी
मीडिया सेल, के०जी०एम०यू०